

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

विश्व मधुमक्खी दिवस पर जागरूकता कार्यक्रम

पंतनगर। 20 मई, 2019। पंतनगर विश्वविद्यालय के मधुमक्खी अनुसंधान एवं प्रशिक्षण केन्द्र द्वारा आज विश्व मधुमक्खी दिवस के अवसर पर जागरूकता कार्यक्रम का आयोजन कैम्पस स्कूल पंतनगर के सभागार में किया गया। इस कार्यक्रम के मुख्य अतिथि, अधिष्ठाता कृषि महाविद्यालय, डा. जे. कुमार, थे। उन्होंने कहा कि मधुमक्खियाँ प्रकृति की अनोखी संरचना हैं जो अथक परिश्रम कर मनुष्य के लिए बहुमूल्य उत्पाद जैसे शहद, पराग, रायल जैली के अतिरिक्त फसलों की पैदावार में परागण कर महत्वपूर्ण भूमिका निभाती हैं। उन्होंने कहा कि हम सभी का दायित्व है कि हम अधिक से अधिक फूलदार पौधे लगाकर इनका संरक्षण करें। डा. कुमार ने कहा कि विश्व स्तर पर मधुमक्खियों एवं अन्य परागकणकर्ता कीटों की घटती संख्या के दृष्टिगत विभिन्न देशों में विगत वर्षों से प्रत्येक 20 मई को प्रकृति के इन अनुभूत एवं अमूल्य प्राणियों के मानव जाति हेतु महत्त्व एवं जनमानस को इनके प्रति जागरूक किये जाने के लिए कार्यक्रम आयोजित किये जाते हैं।

सह निदेशक, डा. पूनम श्रीवास्तव ने विद्यार्थियों को मधुमक्खी की जीवन शैली, जैवविविधता तथा खाद्यापूर्ति में इनका महत्वपूर्ण योगदान तथा संरक्षण हेतु महत्वपूर्ण बातें बताईं। प्राध्यापक, डा. एम. एस. खान ने मधुमक्खी के अतिरिक्त अन्य परागकणकर्ता कीटों द्वारा फल एवं फसल उत्पादों की गुणवत्ता साथ ही अधिक उपज प्राप्त करने के लिए इनका महत्व तथा सुरक्षा करने की बात कही। इस अवसर पर कैम्पस स्कूल के प्रबन्धक एवं कार्यवाहक निदेशक शोध, डा. सलील तिवारी, डा. बी. सी. पाठक प्रधानाचार्य, डा. के. सी. तिवारी उप प्रधानाचार्य, प्रबन्ध समिति के सदस्य डा. ऐ.के. उपाध्याय प्राध्यापक, डा. शिशिर टन्डन, समस्त अध्यापकगण एवं कक्षा 11 एवं 12 के विद्यार्थी उपस्थित थे। छात्रों द्वारा मधुमक्खी संरक्षण हेतु संकल्प लिया गया।



विश्व मधुमक्खी दिवस पर विद्यार्थियों को संबोधित करते अधिष्ठाता कृषि, डा. जे. कुमार।